

ಶ್ರೀ ಕೆ. ಎಸ್. ಕಾಳಮರಿಗೌಡ.—ಸ್ವಾಮಿ, ಪಿರಿಯಾಪಟ್ಟಣ ತಾಲ್ಲೂಕಿನಲ್ಲಿ ಭೂಕಂದಾಯವನ್ನು ವಸೂಲು ಮಾಡುತ್ತಿರುವುದು ಬಂದಕ್ಕೆ ವಿರಡತಪ್ಪು, ಮೂರರಪ್ಪು, ನಾಲ್ಕರಪ್ಪು ಜಾಸ್ತಿಯಾಗಿಲ್ಲ ಎಂದು ತಾವು ಹೇಳಿದ್ದೀರಿ. ನಾನು ಹಿಂದೆ ಈ ಬಗ್ಗೆ ತಮಗೆ ಸ್ವಾರ್ಥ ಕೊಡ್ತೆನ್ ಕಳಿಸಿದಾಗಲೂ ಕೂಡ ತಾವು ಇದೇ ಉತ್ತರವನ್ನು ಹೇಳಿದ್ದೀರಿ ಈ ತಾಲ್ಲೂಕಿನಲ್ಲಿ ನಾವು ಪ್ರವಾಸ ಮಾಡಿದಂಥ ಸಂದರ್ಭದಲ್ಲಿ ವಿಲೇಜ್ ಆಕೌಂಟೆಂಟ್‌ರವರು ಬಂದಕ್ಕೆ ನಾಲ್ಕರಪ್ಪು, ಐದರಪ್ಪು ಭೂಕಂದಾಯವನ್ನು ವಸೂಲು ಮಾಡುತ್ತಿದ್ದುದನ್ನು ನಾವು ನೋಡಿದ್ದೇವೆ. ಇದಕ್ಕೆ ದಾಖಲಾತಿಗಳ ಸಮೀಕ್ಷನಾನು ವಿವರವನ್ನು ಬದಗಿಸಿಕೊಡುತ್ತೇನೆ. ಈ ವಿಚಾರ ತಮಗೆ ತಿಳಿಯುವುದರಲ್ಲಿ ತಡವಾಗಿರಬಹುದು. ೧೯೬೫ನೇ ಇಸವಿಯಲ್ಲಿ ಪಿರಿಯಾಪಟ್ಟಣ ಮತ್ತು ಹುಣಸೂರು ತಾಲ್ಲೂಕಿನವರು ಲ್ಯಾಂಡ್ ರೆವೆನ್ಯೂ ಜಾಸ್ತಿಯಾಗಿದೆ ಎನ್ನು ತಕ್ಕಂಥ ವಿಷಯವನ್ನು ತಮ್ಮ ಗಮನಕ್ಕೆ ತಂದಾಗ ಸರ್ಕಾರದವರು ಅದನ್ನು ಪುನರ್ ಪರಿಶೀಲನೆ ಮಾಡಿ ೧೯೬೬ರಲ್ಲಿ ಒಂದು ಪರಿಷ್ಕರಣ ದರವನ್ನು ಕೊಟ್ಟಿದ್ದಾರೆ ಆದರೆ ನಾನು ಕೇಳುವುದು, ೧೯೭೦ರಲ್ಲಿ ಕೊಟ್ಟಂಥ ಪರಿಷ್ಕರಣ ದರದ ಪ್ರಕಾರ ಲ್ಯಾಂಡ್ ರೆವೆನ್ಯೂವನ್ನು ವಸೂಲು ಮಾಡುತ್ತಿದ್ದಾರೆಯೋ ಅಥವಾ ೧೯೭೬-೭೭ ರಲ್ಲಿ ಅದಂಥ ಪರಿಷ್ಕರಣ ದರದ ಪ್ರಕಾರ ಅದನ್ನು ವಸೂಲು ಮಾಡುತ್ತಿದ್ದಾರೆಯೋ ? ಈ ಬಗ್ಗೆ ತಾವು ಉತ್ತರ ಹೇಳಬೇಕು.

ಶ್ರೀ ಬಿ. ಬಸವಲಿಂಗಪ್ಪ —ಸ್ವಾಮಿ, ಮಾನ್ಯ ಸದಸ್ಯರು ಹಿಂದೆ ಇದೇ ಪ್ರಶ್ನೆಯನ್ನು ಕೇಳಿದ್ದಾರೆ. ಅದಕ್ಕೆ ನಾನು ಉತ್ತರವನ್ನು ಕೊಟ್ಟಿದ್ದೇನೆ. ಈಗ ಪುನಃ ಇದೇ ಪ್ರಶ್ನೆಯನ್ನು ಕೇಳಿದ್ದಾರೆ. ನಾನು ಪುನಃ ಅದನ್ನೇ ಹೇಳಬೇಕಾಗಿದೆ. ಹಿಂದೆ ಮಿಷ್ನಿ ಜಮೀನಿಗೆ ೨ ರೂಪಾಯಿ ಭೂಕಂದಾಯ ಇದ್ದುದನ್ನು ಈಗ ರೂ. ೩-೯೫ ಪೈಸೆಯಷ್ಟು ಮಾಡಿದ್ದೇವೆ. ಹಿಂದೆ ತರಿ ಜಮೀನಿಗೆ ೭ ರೂಪಾಯಿ ಇದ್ದುದನ್ನು ಈಗ ೧೪ ರೂಪಾಯಿ ಮಾಡಿದ್ದೇವೆ. ಬಾಗಾಯಿತು ಜಮೀನಿಗೆ ೧೨ ರೂಪಾಯಿ ಇದ್ದುದನ್ನು ಈಗ ೧೫ ರೂಪಾಯಿ ಮಾಡಿದ್ದೇವೆ. ಮಿಷ್ನಿ ಜಮೀನಿಗೆ ೧ ರೂಪಾಯಿ ೫೦ ಪೈಸೆ ಇದ್ದುದನ್ನು ಈಗ ೩ ರೂಪಾಯಿ ಮಾಡಿದ್ದೇವೆ. ನಂತರ ತರೀ ಜಮೀನಿಗೆ ೧೧ ರೂ. ೫೦ ಪೈಸೆ ಇದ್ದುದನ್ನು ೧೦ ರೂಪಾಯಿಗೆ ಕಡಿಮೆ ಮಾಡಿದ್ದೇವೆ. ಟಿ. ಟ್ಯಾಂಕ್ ತರೀ ಜಮೀನಿಗೆ ೬ ರೂಪಾಯಿ ೫೦ ಪೈಸೆ ಇದ್ದುದನ್ನು ೧೨ ರೂಪಾಯಿ ಮಾಡಿದ್ದೇವೆ. ಬಾಗಾಯಿತು ಜಮೀನಿಗೆ ೧೨ ರಿಂದ ೧೩ ರೂಪಾಯಿ ಮಾಡಿದ್ದೇವೆ. ಈ ದರಗಳನ್ನೆಲ್ಲಾ ತಪ್ಪೀಯಲ್ಲಿ ಕೊಟ್ಟಿದೆ. ಬಹುಶಃ ಇದರಲ್ಲಿ ಯಾರು ಜಾಸ್ತಿ ಲ್ಯಾಂಡ್ ರೆವೆನ್ಯೂ ಕೊಡಬೇಕೆಂದು ಕೇಳುತ್ತಾರೆಯೋ ಆ ಪ್ರಕಾರ ಅವರು ಕೊಡುತ್ತಿದ್ದಾರೆ ಎಂದು ನನಗನ್ನಿಸುತ್ತದೆ. ಲ್ಯಾಂಡ್ ರೆವೆನ್ಯೂ ಆಕ್ಟ್ ಪ್ರಕಾರ ಯಾರು ಜಾಸ್ತಿ ಕಂದಾಯವನ್ನು ಕೊಡುತ್ತಿದ್ದಾರೆ ಅವರು ಅಪೀಲ್ ಹೋಗಿ ಅದನ್ನು ಕಡಿಮೆ ಮಾಡಿಸಿಕೊಳ್ಳಬಹುದಾಗಿದೆ. ತಾವು ಹೇಳುತ್ತಿದ್ದೀರಿ ಸೆಮ್ಮ ಅಧಿಕಾರಿಗಳು ತಮ್ಮ ತಾಲ್ಲೂಕಿನಲ್ಲಿ ಹೆಚ್ಚು ಭೂಕಂದಾಯವನ್ನು ವಸೂಲು ಮಾಡುತ್ತಿದ್ದಾರೆ ಎಂದು. ನಾನು ಹೇಳುತ್ತೇನೆ ಅವರು ಹೆಚ್ಚು ಭೂಕಂದಾಯವನ್ನು ವಸೂಲು ಮಾಡುತ್ತಾ ಇಲ್ಲ. ಕರ್ನಾಟಕರಾಜ್ಯದ ಯಾವ ಭಾಗದಿಂದಲೂ ಈ ರೀತಿಯ ದೂರುಗಳು ಬಂದಿಲ್ಲ. ಆದರೆ ತಾವು ಪಿರಿಯಾಪಟ್ಟಣದಲ್ಲಿ ಆ ರೀತಿ ಹೆಚ್ಚು ವಸೂಲು ಮಾಡುತ್ತಿದ್ದಾರೆಂದು ಹೇಳುತ್ತಿದ್ದೀರಿ. ಇದಕ್ಕೆ ಕಾರಣ ಏನು ಎಂಬುದು ನನಗೆ ಗೊತ್ತಿಲ್ಲ. ನಾನು ಇಷ್ಟನ್ನು ಮಾತ್ರ ಹೇಳಬಲ್ಲೆ. ಮಾನ್ಯ ಸದಸ್ಯರು ಅಂತಹ ನಿರ್ದೇಶನಗಳನ್ನು ನನ್ನ ಗಮನಕ್ಕೆ ತಂದರೆ ನಾನು ಆ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ.

### MATTERS UNDER RULE 312

(i) *re : Delivery by a woman outside the labour ward at KCG Hospital Malleswaram.*

ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಸನ್ಮಾನ್ಯ ಅಧ್ಯಕ್ಷರೇ, ದಿನಾಂಕ ೧೦ನೇ ಆಗಸ್ಟ್ ೧೯೭೮ ರಲ್ಲಿ ಮಲ್ಲೇಶ್ವರಂ ಕೆ. ಸಿ. ಜನರಲ್ ಆಸ್ಪತ್ರೆಯ ಲೇಬರ್ ವಾರ್ಡ್‌ನ ಹೊರಗಡೆ ಫುಟ್‌ಪಾತ್‌ನಲ್ಲಿ ಒಬ್ಬ ಮಹಿಳೆಗೆ ಹರಿಗೆಯಾದ ಪ್ರಸಂಗದ ಬಗ್ಗೆ ನಾನು ಮಾನ್ಯ ಮಂತ್ರಿಯವರನ್ನು ವಿವರ ಕೇಳುತ್ತಿದ್ದೇನೆ. ಸ್ವಾಮಿ, ಪೈರಪ್ಪ ಎಂಬ ಒಬ್ಬ ರೈತಾಪಿ ಮಹಿಳೆ ಮಾದಾವರ ಹಳ್ಳಿಯಿಂದ ಹರಿಗೆಗೋಸ್ಕರ ಕೆ. ಸಿ. ಜನರಲ್ ಆಸ್ಪತ್ರೆಗೆ ರಾತ್ರಿ ಹೊತ್ತಿನಲ್ಲಿ ಬಂದಳು. ಆಗ ಅವಳಿಗೆ ಹರಿಗೆ ನೋವು ಪ್ರಾರಂಭವಾಗಿತ್ತು. ಇದೊಂದು ಕಠಿಣಾಜನಕ ಸ್ಥಿತಿ, ಇವರಲ್ಲಿ ಅಲ್ಲಿಯ ವೈದ್ಯರ, ನರ್ಸ್‌ಗಳ ಕ್ರೂರ ಮನೋಭಾವ ಅದಕ್ಕೆ

ವಾಗಿದೆ. ಅವಳಿಗೆ ಹರಿಗೆ ನೋವು ಪ್ರಾರಂಭವಾದಂಥ ಸಂದರ್ಭದಲ್ಲಿ ಹರಿಗೆಗಾಗಿ ಬಂದ ಆಕೆಯನ್ನು ಆಸ್ಪತ್ರೆಯ ವೈದ್ಯರು ಹಾಗೂ ನರ್ಸ್‌ಗಳು ಒಳಗಡೆ ಸೇರಿಸದೆ ಹೊರಗೆ ಕಳಿಸಿದರು, ಇದು ದಿನಾಂಕ ೧೦ನೇ ಆಗಸ್ಟ್ ೧೯೭೮ರ ರಾತ್ರಿ ನಡೆದಿರತಕ್ಕಂಥ ಪ್ರಸಂಗ. ಅವರು ಹೊರಗೆ ಕಳಿಸಿದಮೇಲೆ ಅರ್ಧ ಗಂಟೆಯೊಳಗೆ ಆ ಮಹಿಳೆ ಪುಟ್‌ಪಾತ್ ಮೇಲೆ ಹೋದಾಗ ಆಕೆಗೆ ಹರಿಗೆ ನೋವು ಇನ್ನೂ ಜಾಸ್ತಿಯಾಯಿತು. ಜನ ಹೇಳಿದರು ಇನ್ನೇನು ಆ ಮಹಿಳೆಗೆ ಹರಿಗೆಯಾಗುತ್ತದೆ, ದಯವಿಟ್ಟು ಈಗಲಾದರೂ ಒಳಗೆ ಕರೆದುಕೊಂಡು ಸೇರಿಸಿಕೊಳ್ಳಿ ಎಂದು ಹೇಳಿದಾಗ ಅಲ್ಲಿರತಕ್ಕಂಥ ನರ್ಸ್‌ಗಳು ನಾವು ಕರೆಯುವುದಕ್ಕೆ ಸಾಧ್ಯವಿಲ್ಲ, ಅವಳೇ ಬರಲಿ ಎಂದು ಹೇಳಿದರು. ಈ ಬಗ್ಗೆ ಜನರು ಗಲಾಟೆ ಮಾಡಿದಮೇಲೆ ಆಕೆಯನ್ನು ಒಳಗೆ ಕರೆದುಕೊಂಡರು. ಆಗ ಅಲ್ಲಿ ಹರಿಗೆಯಾಯಿತು. ಮಾನ್ಯ ಆರೋಗ್ಯಮಂತ್ರಿಯವರು ೧೫ನೇ ತಾರೀಖು ಆಸ್ಪತ್ರೆಗೆ ಭೇಟಿ ನೀಡಿದಾಗ ಜನರು ಎಲ್ಲಾ ವಿಚಾರಗಳನ್ನೂ ಅವರ ಮುಂದೆ ಹೇಳಿದ್ದಾರೆ. ಈ ಮಾತನ್ನು ನಾನು ಬಹಳ ನೋಂದ ಮನಸ್ಸಿನಿಂದ ಹೇಳುತ್ತಿದ್ದೇನೆ. ಆಸ್ಪತ್ರೆಯ ಹೊರಗಡೆ ಪುಟ್‌ಪಾತಿನಲ್ಲಿ ಆಗಿಲ್ಲ. ಆಸ್ಪತ್ರೆಯ ಒಳಗಡೆ ಆಗಿಲ್ಲ. ಆದರೆ ಮಂತ್ರಿಗಳು ಕೊಟ್ಟಿರತಕ್ಕಂಥ ಉತ್ತರವನ್ನು ನೋಡಿದಾಗ ನಾನು ಈ ಸಭೆಗೆ ರಾಜೀನಾಮೆಯನ್ನು ಕೊಟ್ಟು ಹೋಗಿ ಬಿಡಬೇಕೆಂದು ನನಗಿನ್ನಿಸುತ್ತದೆ. ಏಕೆಂದರೆ ಜವಾಬ್ದಾರಿಯಂತವಾದ ಒಂದು ಸ್ಥಾನದಲ್ಲಿರುವ ಒಬ್ಬ ಸದಸ್ಯರು ಹೇಳಿರುವುದರಲ್ಲಿ ಹಾಗೂ ಅಲ್ಲಿ ಜನಗಳು ಮಂತ್ರಿಗಳ ಮುಂದೆ ಹರಿಗೆಯ ಪ್ರಾರಂಭ ಹೊರಗಡೆ ಆಗಿದೆ, ಒಳಗಡೆ ಅಲ್ಲ ಎಂಬುದಾಗಿ ಹೇಳಿದ್ದಾರೆ. ಇದಲ್ಲವನ್ನೂ ಕೇಳಿಕೊಂಡು ಹೋದಮೇಲೆ ಮಂತ್ರಿಗಳು ಕೇವಲ ಆಸ್ಪತ್ರೆಯ ವೈದ್ಯರು ಬರೆದುಕೊಟ್ಟಿರುವಂತಹ ವಿವರವನ್ನು ನಂಬಿಕೊಂಡು ಹೇಳಿಕೆ ನೀಡಿರುವುದು ದುರದೃಷ್ಟಕರ. ಸತ್ಯಕ್ಕೆ ದೂರವಾದ ವಿವರವನ್ನು ಇಲ್ಲಿ ಕೊಟ್ಟಿದ್ದಾರೆ. ಆದುದರಿಂದ ಇದಕ್ಕೆ ಸರಿಯಾದ ಉತ್ತರವನ್ನು ಕೊಡಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಮಲ್ಲಪ್ಪ (ಆರೋಗ್ಯ ಶಾಖೆಯ ಮಂತ್ರಿಗಳು).—ನಾನು ಹೋಗಿದ್ದು ನಿಜ. ಜನ ಅಪಾದನೆ ಮಾಡಿದ್ದೂ ನಿಜ. ಒಳಗಡೆಯಾಗಿಲ್ಲ. ಹೊರಗಡೆಯಾಗಿದೆ ಎಂಬುದಾಗಿ ಹೇಳಿದ್ದಾರೆ. ಆದರೆ ಹೊರಗಡೆ ಎಲ್ಲಿ ಆಗಿದೆ ಎಂಬುದನ್ನು ಯಾರೂ ನೋಡುವುದಕ್ಕೆ ಪ್ರಯತ್ನ ಮಾಡಿಲ್ಲ. ತಿಳಿದುಕೊಳ್ಳುವುದಕ್ಕೂ ಪ್ರಯತ್ನ ಮಾಡಿಲ್ಲ. ಈ ಅಲ್ಪ ವಿಷಯಕ್ಕಾಗಿ ಶ್ರೀಮಾನ್ ರಾಮದೇವ್‌ರವರು ರಾಜೀನಾಮೆಯನ್ನು ಕೊಡಬೇಕೆಂದು ಹೇಳುವ ಮಾತು ಸಲ್ಲತಕ್ಕದ್ದಲ್ಲ. ಇರತಕ್ಕಂಥ ವಿವರವನ್ನು ಅವರ ಗಮನಕ್ಕೆ ತರುತ್ತೇನೆ. ಅದಕ್ಕೂ ಅವರು ಸಮಾಧಾನವಾಗದಿದ್ದರೆ ಪುನಃ ಪರಿಶೀಲನೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ. I make following statement.

The bed strength of the K. C. General Hospital, Malleswaram, Bangalore is only 169 on 10th August 1978. The labour wards were full of delivery cases and there was no space available even to accommodate patients on the floor of the labour ward. A pregnant lady by name Smt. Byramma came to K. C. General Hospital, Malleswaram on 10th August 1978 at about 8-30 p.m. for admission as an inpatient. There being no accommodation to provide any more patient Smt. Byramma and her attendants were advised to go to Vani Vilas Hospital.

There was plenty of time for the patient to go to other hospital. But unfortunately the attendants of the patient neither took the case to other hospitals nor informed the duty doctor. The patient aborted in the out-patient block of the hospital at about 11-15 p.m. on hearing this news from the staff nurse, the doctor on duty took the patient to the labour ward and had to put her on the floor. Her condition was good.

On 10th August 1978 from 4 p.m. to 6 a.m. on 11th August 1978 24 deliveries have taken place in the K. C. General Hospital, Bangalore.

Next day after the discharge of other patients she was given a bed in the ward. She is in the hospital now and her condition is satisfactory.

If the attendants of the patient had followed the advice of the doctor and taken the patient to the Vanivilas Hospital or other Maternity homes immediately as there was an interval of nearly three hours from 8-00 to 11-15 p.m., this incident could not have occurred, as they had plenty of time to act on the advice of doctor.

Even for normal deliveries, the patients come to the referral hospitals and major institutions. Hence there is always derth of beds on Maternity side.

Therefore, I request Mr. Ramadev not to be verymuch agitated in this issue and if there is any negligence on the part of the doctors or nurses, I will take action as soon as the enquiry report is received.

(ii) re : Unauthorised huts in Banashankari II stage, Bangalore.

† ಶ್ರೀ ಟಿ. ಆರ್. ಶಾಮಣ್ಣ (ಬಸವನಗುಡಿ).—ನಾನು ರೂಲ್ ೩೧೨ರ ಕೆಳಗೆ ಬನಶಂಕರಿ ಸೆಕೆಂಡ್ ಸ್ಟೇಜಿನಲ್ಲಿ ಅತಿ ಹೆಚ್ಚಿನ ಸಂಖ್ಯೆಯಲ್ಲಿ ಕೊಳಚೆ ಪ್ರದೇಶಗಳು ಅನಧಿಕೃತವಾಗಿ ಮತ್ತು ಬಹಳ ಬೇಗ ಉತ್ಪತ್ತಿಯಾಗಿರುವ ಬಗ್ಗೆ ನನ್ನ ಕಳವಳವನ್ನು ವ್ಯಕ್ತಪಡಿಸುತ್ತಾ ಈ ಪ್ರಶ್ನೆಯನ್ನು ಸಭೆಯಮುಂದೆ ಇಡುವುದಕ್ಕೆ ತಮ್ಮ ಅಪ್ಪಣೆಯನ್ನು ಕೇಳುತ್ತೇನೆ.

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ (ವಿದ್ಯಾಶಾಖೆ ಮಂತ್ರಿಗಳು).—ಮಾನ್ಯ ಮುಖ್ಯ ಮಂತ್ರಿಗಳ ಪರವಾಗಿ ನಾನು ಕೆಳಕಂಡ ಹೇಳಿಕೆ ನೀಡುತ್ತೇನೆ.

ವಿಧಾನಸಭಾ ಸದಸ್ಯ ಶ್ರೀ ಟಿ. ಆರ್. ಶಾಮಣ್ಣ ಅವರ ನೋಟೀಸಿಗೆ ಉತ್ತರವಾಗಿ ನಾನು ಹೇಳಿ ಬಯಸುವುದೇನೆಂದರೆ, ಬೆಂಗಳೂರು ಡೆವಲಪ್‌ಮೆಂಟ್ ಅಥಾರಿಟಿಗೆ ಸೇರಿದ ಪ್ರದೇಶಗಳಾದ ತಿಮ್ಮೇನ ಹಳ್ಳಿ ಮತ್ತು ಬನಶಂಕರಿ ಸೆಕೆಂಡ್ ಸ್ಟೇಜ್ ಮೊದಲಾದ ಪ್ರದೇಶಗಳಲ್ಲಿ ಕೆಲವು ಗುಡಿಸಲುಗಳು ಬಂದಿರುವುದು ನಿಜ.

ಬನಶಂಕರಿ ೨ನೇ ಹಂತದಲ್ಲಿ ಒಟ್ಟು ೮ ಕೊಳಚೆ ಪ್ರದೇಶಗಳು ಕೆಳಕಂಡಂತೆ ಇರುತ್ತವೆ.

೧. ಕರಿಸಂದ್ರ ಸರ್ವೆ ನಂ. ೭೨ರಲ್ಲಿ ಇರುವ ಕೊಳಚೆ ಪ್ರದೇಶ
೨. ಕರಿಸಂದ್ರ ಸರ್ವೆ ನಂ. ೨೩ರಲ್ಲಿ ಇರುವ ಕೊಳಚೆ ಪ್ರದೇಶ
೩. ಕರಿಸಂದ್ರ ಸರ್ವೆ ನಂ. ೨೪ರಲ್ಲಿ ಇರುವ ಕೊಳಚೆ ಪ್ರದೇಶ
೪. ಬನಶಂಕರಿ ೨ನೇ ಹಂತದಲ್ಲಿರುವ ವಿಜಯ ಕಾಲೇಜ್ ಕೊಳಚೆ ಪ್ರದೇಶ
೫. ಬನಶಂಕರಿ ೨ನೇ ಹಂತದಲ್ಲಿರುವ ಬಸವನಗುಡಿ ರಸ್ತೆ ಕೊಳಚೆ ಪ್ರದೇಶ
೬. ಯಡಿಯೂರು ನಾಗಸಂದ್ರ ಸರ್ವೆ ನಂ. ೩೨ ರಲ್ಲಿರುವ ಕೊಳಚೆ ಪ್ರದೇಶ

ಮೇಲೆ ಹೇಳಿರುವ ಕೊಳಚೆ ಪ್ರದೇಶಗಳು ಬಹಳ ಕಾಲದಿಂದಲೂ ಇದ್ದು ಅಲ್ಲಿ ಅವರಿಗೆ ಅತ್ಯಗತ್ಯವಾದ ನೀರಿನ ವಸತಿ, ಒಳಚರಂಡಿ ವ್ಯವಸ್ಥೆ ಹಾಗೂ ರಸ್ತೆ, ವಿದ್ಯುದ್ದೀಪಗಳನ್ನು ಒದಗಿಸಲಾಗಿದೆ. ಈ ೬ ಜಾಗಗಳು ಪುನರ್ವಸತಿ ಯೋಜನೆಯಲ್ಲಿ ಬರುವುದರಿಂದ ಅವರಿಗೆ ಬೇಕಾಗಿರುವ ಸೌಲಭ್ಯಗಳನ್ನು ಬೆಂಗಳೂರು ಪ್ರಾಧಿಕಾರ ಒದಗಿಸಿದೆ.